

Врз основа на член 86 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22) Владата на Република Северна Македонија, на седницата, одржана на 28 ноември 2023 година, издаде

ЛИЦЕНЦА

за приредување на игри на среќа во автомат клуб

1. На Друштвото за приредување на игри на среќа „ГЛОБАЛ ГАМИНГ“ ДООЕЛ Скопје, со седиште на ул. „Булевар Киро Глигоров“ бр.2, Скопје-Гази Баба МУ СЕ ИЗДАВА лиценца за приредување на игри на среќа во автомат клуб, во деловната просторија која се наоѓа во Подружница Винер Слот Казино К. Вода Чешма Скопје на ул. „Иван Козаров“ бр.7 Скопје, за период од шест години.
2. Во автомат клубот Друштвото за приредување на игри на среќа „ГЛОБАЛ ГАМИНГ“ ДООЕЛ Скопје ќе постави 39 автомати за игри на среќа на кои може да учествува еден учесник и 1 автомат за игри на среќа на кој истовремено можат да учествуваат повеќе учесници (електронски рулет).
3. Друштвото за приредување на игри на среќа „ГЛОБАЛ ГАМИНГ“ ДООЕЛ Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.
4. Доколку Друштвото за приредување на игри на среќа „ГЛОБАЛ ГАМИНГ“ ДООЕЛ Скопје не започне со приредување на игрите во рокот од точката 3, Владата на Република Северна Македонија ќе ја одземе лиценцата.
5. Друштвото за приредување на игри на среќа „ГЛОБАЛ ГАМИНГ“ ДООЕЛ Скопје Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народната банка на Република Северна Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од една година од денот на приемот на лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од две години од денот на приемот на лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од три години од денот на приемот на лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од четири години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од пет години од денот на приемот на лиценцата и

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од шест години од денот на приемот на лиценцата.

6. Доколку Друштвото за приредување на игри на среќа „ГЛОБАЛ ГАМИНГ“ ДООЕЛ Скопје не плати 50% од надоместокот, односно не го плати износот од 39.375 евра во денарска противвредност по средниот курс на Народната банка на Република Северна Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за приредување на игри на среќа „ГЛОБАЛ ГАМИНГ“ ДООЕЛ Скопје не ги плаќа годишните рати во износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата во роковите од точката 5, Владата на Република Северна Македонија ќе ја одземе лиценцата.

8. Друштвото за приредување на игри на среќа „ГЛОБАЛ ГАМИНГ“ ДООЕЛ Скопје Е ДОЛЖНО да депонира депозит или да обезбеди банкарска гаранција, во банка со седиште во Република Северна Македонија, во износ од 40.000 евра во денарска противвредност по средниот курс на Народна банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

9. Доколку Друштвото за приредување на игри на среќа „ГЛОБАЛ ГАМИНГ“ ДООЕЛ Скопје не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата.

10. Друштвото за приредување на игри на среќа „ГЛОБАЛ ГАМИНГ“ ДООЕЛ Скопје Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа.

11. Друштвото за приредување на игри на среќа „ГЛОБАЛ ГАМИНГ“ ДООЕЛ Скопје Е ДОЛЖНО на месечна основа, за финансирање на спортот да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство.

12. Друштвото за приредување на игри на среќа „ГЛОБАЛ ГАМИНИ“ ДООЕЛ Скопје Е ДОЛЖНО да ја одржува висината на основната главнина во износ кој не може да биде помал од 2.500.000 евра во денарска противвредност по средниот курс на Народната банка на Република Северна Македонија на денот на уплатата, за целото времетраење на лиценцата.

13. Доколку Друштвото за приредување на игри на среќа „ГЛОБАЛ ГАМИНИ“ ДООЕЛ Скопје не ја одржува висината на основната главнина од точката 12, Владата на Република Северна Македонија ќе ја одземе лиценцата.

14. Оваа лиценца ќе се објави на интернет страницата на Министерството за финансии.

Образложение

Друштвото за приредување на игри на среќа „ГЛОБАЛ ГАМИНИ“ ДООЕЛ Скопје до Министерството за финансии поднесе барање бр.13-6668/1 од 21.07.2023 година и дополнување на барањето бр.13-6668/5 од 11.8.2023 година за добивање на лиценца за приредување на игри на среќа во автомат клуб.

Кон барањето подносителот ги достави следните документи:

- Договор за основање на Друштвото со ограничена одговорност склучен на ден 28.02.2017 година помеѓу содружниците Друштвото за производство, трговија и услуги „ДА АНД ЦО“ ДООЕЛ Скопје и Горан Керкез од Штип;

- Договор за основање на Друштвото со ограничена одговорност -пречистен текст- склучен на ден 11.01.2021 година помеѓу содружниците Друштвото за производство, трговија и услуги „ДА АНД ЦО“ ДООЕЛ Скопје и Горан Керкез од Штип;

- Договор за пренос на удел со надомест склучен на ден 20.10.2021 година помеѓу содружниците Горан Керкез од Штип и содружникот Стопанско друштво АКСЕЛ ЦАПИТАЛ (AXEL CAPITAL) доо Белград;

- Договор за основање на Друштвото со ограничена одговорност -пречистен текст- склучен на ден 25.10.2021 година помеѓу Друштвото за производство, трговија и услуги „ДА АНД ЦО“ ДООЕЛ Скопје и Стопанско друштво АКСЕЛ ЦАПИТАЛ (AXEL CAPITAL) доо Белград;

- Одлука за истапување на содружник и пристапување на содружник донесена на ден 28.10.2021 година од содружникот што пренесува удел-истапува Горан Керкез од Штип, содружникот што го превзема уделот т.е. пристапува Стопанско друштво АКСЕЛ ЦАПИТАЛ (AXEL CAPITAL) доо Белград и постојниот содружник Друштвото за производство, трговија и услуги „ДА АНД ЦО“ ДООЕЛ Скопје;

- Одлука за промена на содружник во Друштвото за приредување на игри на среќа ГЛОБАЛ ГАМИНГ ДОО Скопје донесена на ден 28.10.2021 година од страна на содружникот што пренесува удел-истапува-Горан Керкез од Штип, содржаникот што го превзема уделот т.е. пристапува содружничкото Стопанско друштво АКСЕЛ ЦАПИТАЛ (AXEL CAPITAL) доо Белград и постојниот содружник Друштвото за производство, трговија и услуги „ДА АНД ЦО“ ДООЕЛ Скопје;
- Одлука за измена на Договорот за основање на Друштво за приредување на игри на среќа ГЛОБАЛ ГАМИНГ ДОО Скопје, донесена на ден 28.10.2021 година помеѓу Горан Керкез, Стопанското друштво АКСЕЛ ЦАПИТАЛ (AXEL CAPITAL) доо Белград и Друштвото за производство, трговија и услуги „ДА АНД ЦО“ ДООЕЛ Скопје;
- Одлука за зголемување на основната главнина донесена на ден 11.11.2021 година од содружниците Стопанското друштво АКСЕЛ ЦАПИТАЛ (AXEL CAPITAL) доо Белград и Друштвото за производство, трговија и услуги „ДА АНД ЦО“ ДООЕЛ Скопје;
- Одлука за зголемување на основната главнина донесена на ден 18.11.2021 година од содружниците Стопанското друштво АКСЕЛ ЦАПИТАЛ (AXEL CAPITAL) доо Белград и Друштвото за производство, трговија и услуги „ДА АНД ЦО“ ДООЕЛ Скопје;
- Одлука за измена на Договорот за основање на Друштвото за приредување на игри на среќа ГЛОБАЛ ГАМИНГ ДОО Скопје донесена на ден 22.11.2021 година од Стопанското друштво АКСЕЛ ЦАПИТАЛ (AXEL CAPITAL) доо Белград и Друштвото за производство, трговија и услуги „ДА АНД ЦО“ ДООЕЛ Скопје;
- Одлука за измена и дополнување на Договорот за основање на Друштвото за приредување на игри на среќа ГЛОБАЛ ГАМИНГ ДОО Скопје донесена на ден 22.11.2021 година од Друштвото за производство, трговија и услуги „ДА АНД ЦО“ ДООЕЛ Скопје и Стопанско друштво АКСЕЛ ЦАПИТАЛ (AXEL CAPITAL) доо Белград;
- Договор за основање на друштвото со ограничена одговорност -пречистен текст-склучен на ден 22.11.2021 година помеѓу содружниците Друштвото за производство, трговија и услуги „ДА АНД ЦО“ ДООЕЛ Скопје и Стопанско друштво АКСЕЛ ЦАПИТАЛ (AXEL CAPITAL) доо Белград;
- Договор за заем склучен на ден 26.1.2022 година помеѓу Стопанско друштво АКСЕЛ ЦАПИТАЛ (AXEL CAPITAL) доо Белград и ГЛОБАЛ ГАМИНГ ДОО СКОПЈЕ;
- Одлука за отповикување на управител на друштвото донесена на ден 30.5.2022 година од содружниците Стопанско друштво АКСЕЛ ЦАПИТАЛ (AXEL CAPITAL) доо Белград и Друштвото за производство, трговија и услуги „ДА АНД ЦО“ ДООЕЛ Скопје;
- Договор за основање на Друштвото со ограничена одговорност -пречистен текст-склучен на ден 30.5.2022 година помеѓу содружниците Друштвото за производство, трговија и услуги „ДА АНД ЦО“ ДООЕЛ Скопје и Стопанско друштво АКСЕЛ ЦАПИТАЛ (AXEL CAPITAL) доо Белград;

- Одлука за избор на управител на друштвото донесена на ден 30.5.2022 година од страна на содружниците Стопанско друштво АКСЕЛ ЦАПИТАЛ (AXEL CAPITAL) доо Белград и Друштвото за производство, трговија и услуги „ДА АНД ЦО“ ДООЕЛ Скопје;
- Договор за пренос -купопродажен договор- склучен на ден 13.7.2022 година помеѓу содружниците Друштвото за производство, трговија и услуги „ДА АНД ЦО“ ДООЕЛ Скопје и Стопанско друштво АКСЕЛ ЦАПИТАЛ доо Белград;
- Одлука за преобразба на друштвото од ДОО во ДООЕЛ донесена на ден 15.7.2022 година од страна на содружниците Друштвото за производство, трговија и услуги „ДА АНД ЦО“ ДООЕЛ Скопје и Стопанско друштво АКСЕЛ ЦАПИТАЛ доо Белград;
- Одлука за истапување на содружник и пристапување на содружник склучена на ден 15.7.2022 година од содружниците Друштвото за производство, трговија и услуги „ДА АНД ЦО“ ДООЕЛ Скопје и Стопанското друштво АКСЕЛ ЦАПИТАЛ (AXEL CAPITAL) доо Белград;
- Одлука за промена на полн назив и скратен назив на Друштвото донесена на ден 15.7.2022 година донесена од страна на единствениот содружник Стопанското друштво АКСЕЛ ЦАПИТАЛ ДОО Белград;
- Одлука за измена на Изјавата за основање на Друштвото за приредување на игри на среќа ГЛОБАЛ ГАМИНГ ДООЕЛ Скопје донесена на ден 15.7.2022 година од страна на единствениот содружник Стопанското друштво АКСЕЛ ЦАПИТАЛ ДОО Белград;
- Одлука за измени и дополнување на Изјавата за основање на Друштвото за ограничена одговорност основано од едно лице донесена на ден 15.7.2022 година од страна на единствениот содружник Стопанското друштво АКСЕЛ ЦАПИТАЛ ДОО Белград;
- Изјава за основање на друштвото со ограничена одговорност основано од едно лице (пречистен текст) дадена на ден 15.7.2022 година од страна на единствениот содружник Стопанското друштво АКСЕЛ ЦАПИТАЛ ДОО Белград;
- Одлука за зголемување на основната главнина донесена на ден 25.11.2022 година од единствениот содружник Стопанското друштво АКСЕЛ ЦАПИТАЛ (AXEL CAPITAL) доо Белград;
- Одлука за зголемување на основната главнина донесена на ден 6.12.2022 година од страна на единствениот содружник Стопанското друштво АКСЕЛ ЦАПИТАЛ ДОО Белград;
- Одлука за измена и дополнување на Изјавата за основање на Друштвото со ограничена одговорност основано од едно лице -ГЛОБАЛ ГАМИНГ ДООЕЛ Скопје- донесена на ден 20.12.2022 година од единствениот содружник Стопанското друштво АКСЕЛ ЦАПИТАЛ ДОО Белград;

- Одлука за измена и дополнување на Изјавата за основање на Друштвото со ограничена одговорност основано од едно лице - ГЛОБАЛ ГАМИНГ ДООЕЛ Скопје донесена на ден 20.12.2022 година од единствениот содружник Стопанското друштво АКСЕЛ ЦАПИТАЛ ДОО Белград;
- Изјава за основање на друштвото со ограничена одговорност основано со едно лице (пречистен текст) дадена на ден 20.12.2022 година од единствениот содружник Стопанското друштво АКСЕЛ ЦАПИТАЛ ДОО Белград;
- Одлука за зголемување на основната главнина донесена на ден 26.12.2022 година од единствениот содружник Стопанското друштво АКСЕЛ ЦАПИТАЛ (AXEL CAPITAL) доо Белград;
- Изјава за основање на друштвото со ограничена одговорност основана со едно лице (пречистен текст) дадена на ден 29.12.2022 година од единствениот содружник Стопанското друштво АКСЕЛ ЦАПИТАЛ ДОО Белград;
- Одлука за зголемување на основната главнина донесена на ден 29.12.2022 година од единствениот содружник Стопанското друштво АКСЕЛ ЦАПИТАЛ ДОО Белград;
- Одлука за трансформација на заем во влог во постапка за зголемување на основната главнина донесена на ден 29.12.2022 година од единствениот содружник Стопанското друштво АКСЕЛ ЦАПИТАЛ ДОО Белград;
- Одлука за измена и дополнување на Изјавата за основање на Друштвото со ограничена одговорност основано од едно лице - ГЛОБАЛ ГАМИНГ ДООЕЛ Скопје донесена на ден 29.12.2022 година од единствениот содружник Стопанското друштво АКСЕЛ ЦАПИТАЛ ДОО Белград;
- Одлука за измена и дополнување на Изјавата за основање на Друштвото со ограничена одговорност основано од едно лице - ГЛОБАЛ ГАМИНГ ДООЕЛ Скопје донесена на ден 29.12.2022 година од единствениот содружник Стопанското друштво АКСЕЛ ЦАПИТАЛ ДОО Белград;
- Изјава за основање на друштвото со ограничена одговорност основано со едно лице дадена на ден 7.8.2023 година од единствениот содружник Стопанското друштво „АКСЕЛ ЦАПИТАЛ“ ДОО Белград;
- Правила за игри на среќа на автомати и правила за игри на среќа на електронски рулет донесени од Друштвото за приредување на игри на среќа „ГЛОБАЛ ГАМИНГ“ ДООЕЛ Скопје;
- Потврда за неблокирана сметка издадена од ХАЛК БАНКА АД СКОПЈЕ од 1.8.2023 година;
- Потврда за редовна исплата на плати издадена на ден 11.8.2023 година од ХАЛК БАНКА АД СКОПЈЕ, декларација за прием на плата од 2.2.2023 година, декларација за прием на плата од 3.3.2023 година, декларација за прием на плата од 3.4.2023 година, декларација за прием на плата од 4.5.2023 година, декларација за прием на плата од 5.6.2023 година и декларација за прием на плата од 3.7.2023 година исплатени преку ХАЛК БАНКА АД Скопје;

- Проценка на инвестициска вредност на градежно земјиште во сопственост на Глобал Гаминг ДООЕЛ Скопје имотен лист: 911 КО ПОРОДИН изготвена од ВИЗИЈА-Т ДООЕЛ Скопје Подружница Антонио Георгиев со бр.761-2023 год. од 20.6.2023 година;
- Извештај за проценка на апарати за игри на среќа, машини и подвижни предмети во сопственост на Глобал Гаминг ДООЕЛ Скопје изготвен од ВИЗИЈА-Т ДООЕЛ Скопје-Подружница Антонио Георгиев со бр. 762-2023 од 14.6.2023 година;
- Извештај за наплата од странство образец 743 за состојба на ден 18.11.2021 година издаден на ден 19.11.2021 година од НЛБ Банка АД Скопје;
- Извештај за наплата од странство образец 743 издаден на ден 23.6.2023 година од НЛБ Банка АД Скопје;
- Извештај за наплата од странство образец 743 издаден на ден 13.12.2022 година од Халк Банка АД Скопје;
- Извештај за наплата од странство образец 743 издаден на ден 5.11.2021 година од НЛБ Банка АД Скопје;
- Извештај за наплата од странство образец 743 издаден на ден 11.8.2022 година од НЛБ Банка АД Скопје;
- Налог бр.2150600874 издаден на ден 30.5.2022 година од на УниКредит Банка Србија АД Белград;
- ЕБС -девизен-извод издаден на ден 14.9.2021 година од Ерсте Банка А.Д. Нови Сад;
- Програма за спречување на перење пари и финансирање на тероризам со бр.0302-89/1 од 3.4.2023 година и Проценка од ризикот од перење пари и финансирање на тероризам со бр.0302-89/2 од 3.4.2023 година донесени од Друштвото за приредување игри на среќа ГЛОБАЛ ГАМИНГ ДООЕЛ Скопје;
- Извод број 156 за промените на состојбата на средствата на сметката на ден 10.8.2023 година издаден од ХАЛК БАНКА АД Скопје и договор за краткорочна позајмица склучен на ден 9.8.2023 година помеѓу Друштвото за приредување на игри на среќа КАСИНОС АУСТРИА ИНТЕРНАЦИОНАЛ МАКЕДОНИЈА ДОО Скопје и Друштвото за приредување на игри на среќа ГЛОБАЛ ГАМИНГ ДООЕЛ Скопје;
- Записник бр.2718/01230-0972/1 од 14.7.2023 година и решение бр.2718/01230-0972/2 од 14.7.2023 година издадени од Управата за јавни приходи, Регионална дирекција Скопје;
- 40 уверенија за техничка исправност на автоматите за игри на среќа издадени од Друштвото за услуги, техничко испитување и анализа на автомати и маси за игри на среќа „ВИП ИНТЕЛ“ ДООЕЛ Кочани;
- Тековна состојба од 10.7.2023 година издадена од Централниот регистар на Република Северна Македонија и решение со деловоден број: 35020170007455 од 27.3.2017 година издадено од Централниот Регистар на Република Македонија;

- Потврда бр.05-042264/23-0002 од 7.8.2023 година издадена од Царинската Управа на Република Северна Македонија;
- Уверение за платени даноци и придонеси бр.27-57/3917/2 од 11.7.2023 година издадено од Управата за јавни приходи, Регионална дирекција Скопје;
- Потврда од Регистарот на казни за сторени кривични дела на правните лица бр.0808-12/2900/1 од 27.6.2023 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;
- Потврда од Регистарот на казни за сторени кривични дела на правните лица бр.0808-12/2900/2 од 27.6.2023 година дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;
- Потврда од Регистарот на казни за сторени кривични дела на правните лица бр.0808-50/150120230017409 од 27.6.2023 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Северна Македонија;
- Потврда од Регистарот на казни за сторени кривични дела на правните лица бр.0808-50/150120230017410 од 27.6.2023 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Северна Македонија;
- Информација за економско-финансиската состојба на субјектот бр.0905-28/351 од 27.6.2023 година издадена од Централниот регистар на Република Северна Македонија и
- административна такса од 650 денари.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во автомат клуб има уплатено основна главнина во износ од 4.642.513,00 евра, видно од тековната состојба од 10.7.2023 година издадена од Централниот регистар на Република Северна Македонија. Доколку приредувачот на игрите на среќа не ја одржува висината на основната главнина, согласно член 13 став (1) точка 12) од Законот за игрите на среќа и за забавните игри, Владата на Република Северна Македонија ќе му ја одземе лиценцата, поради што се одлучи како во точките 12 и 13 од диспозитивот на оваа лиценца.

На подносителот на барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од

потврдите бр.0808-12/2900/1, бр.0808-12/2900/2, бр.0808-50/150120230017409 и бр.0808-50/150120230017410 од 27.6.2023 година издадени од Централниот регистар на Република Северна Македонија.

Со доставената информација за економско-финансиската состојба на субјектот бр.0905-28/351 од 27.6.2023 година издадена од Централниот регистар на Република Северна Македонија, врз основа на податоците искажани во годишната сметка за 2022 година и споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Од уверението за платени даноци и придонеси бр.27-57/3917/2 од 11.7.2023 година издадено од Управата за јавни приходи, Регионална дирекција Скопје и потврда бр.05-042264/23-0002 од 07.8.2023 година издадена од Царинската управа на Република Северна Македонија, се констатира дека трговското друштво ги има подмирено јавните давачки по основ на даноци и придонеси за задолжително социјално осигурување и царини.

Од доставените записник бр.2718/01230-0972/1 од 14.7.2023 година и решение бр.2718/01230-0972/2 од 14.7.2023 година издадени од Управата за јавни приходи, Регионална дирекција Скопје, се утврди дека деловната просторија која се наоѓа во Подружница Винер Слот Казино К. Вода Чешма Скопје на ул.„Иван Козаров“ бр.7, Скопје, ги исполнува просторните и техничко-технолошките услови за приредување на игри на среќа во автомат клуб.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во автомат клуб, видно од потврда за неблокирана сметка од 1.8.2023 година издадена од ХАЛК БАНКА АД СКОПЈЕ.

Од доставената потврда за редовна исплата на плати од 7.8.2023 година издадени од ХАЛК БАНКА АД СКОПЈЕ и од доставените декларации за прием на плата од 2.2.2023 година, декларација за прием на плата од 3.3.2023 година, декларација за прием на плата од 3.4.2023 година, декларација за прием на плата од 4.5.2023 година, декларација за прием на плата од 5.6.2023 година и декларација за прием на плата од 3.7.2023 година исплатени преку ХАЛК БАНКА АД Скопје се потврди дека трговското друштво редовно исплатува плати на вработените во периодот од јануари 2023 година до јуни 2023 година.

Од доставениот извод број 156 за промените на состојбата на средствата на сметката на ден 10.8.2023 година издадени од ХАЛК БАНКА АД Скопје и договорот за краткорочна позајмица склучен на ден 9.8.2023 година помеѓу Друштвото за приредување на игри на среќа КАСИНОС АУСТРИА ИНТЕРНАЦИОНАЛ МАКЕДОНИЈА ДОО Скопје и Друштвото за приредување на игри на среќа ГЛОБАЛ ГАМИНГ ДООЕЛ Скопје, се утврди дека паричните средства кои ќе се уплатат на име надоместок за добивање на лиценца се од краткорочна позајмица од страна на Друштвото за приредување на игри на среќа КАСИНОС АУСТРИА ИНТЕРНАЦИОНАЛ МАКЕДОНИЈА ДОО Скопје и истите се префрлени на сметката на Друштвото ГЛОБАЛ ГАМИНГ ДООЕЛ Скопје.

Потеклото на средствата на основната главнина се утврди од следната документација:

Од доставената изјава за основање на друштвото со ограничена одговорност основано со едно лице (пречистен текст) дадена на ден 7.8.2023 година од страна на единствениот содружник Стопанското друштво АКСЕЛ ЦАПИТАЛ ДОО Белград, се утврди дека основната главнина на друштвото изнесува 4.642.513,00 евра и е во целосна сопственост на единствениот содружник Стопанското друштво АКСЕЛ ЦАПИТАЛ ДОО Белград. Основната главнина на друштвото ја сочинуваат паричен влог во износ од 2.100.000,00 евра и непаричен влог во износ од 2.542.513,00 евра.

Првата уплата на паричниот влог во износ од 800.000 евра Стопанското друштво АКСЕЛ ЦАПИТАЛ ДОО Белград ја врши на ден 18.11.2021 година видно од извештајот за наплата од странство образец 743 издаден на ден 19.11.2021 година од НЛБ Банка АД Скопје.

Втората уплата на паричниот влог во износ од 400.000 евра Стопанското друштво АКСЕЛ ЦАПИТАЛ ДОО Белград ја врши на ден 23.6.2022 година видно од извештај за наплата од странство образец 743 издаден на ден 23.6.2022 година од НЛБ Банка АД Скопје.

Третата уплата на паричниот влог во износ од 900.000,00 евра Стопанското друштво АКСЕЛ ЦАПИТАЛ ДОО Белград ја врши на ден 13.12.2022 година од страна на видно од извештајот за наплата од странство образец 743 издаден на ден 13.12.2022 година од од Халк Банка АД Скопје.

Согласно Договорот за пренос на удел со надоместок склучен на ден 20.10.2021 година помеѓу Горан Керекез и Стопанското друштво АКСЕЛ ЦАПИТАЛ (АХЕЛ, САРИТАЛ) ДОО Белград и извештајот за наплата од странство образец 743 издаден на ден 05.11.2021 од НЛБ Банка АД Скопје, Горан Керекез во целост му го пренесува непаричниот влог во износ од 1.336.720,00 евра на Стопанското друштво АКСЕЛ ЦАПИТАЛ (АХЕЛ, САРИТАЛ) ДОО Белград за надоместок од 168.585,00 евра.

Согласно Договорот за пренос-купопродажба на влог склучен на ден 13.7.2022 година помеѓу Друштвото за производство, трговија и услуги „ДА АНД ЦО“ ДООЕЛ Скопје и Стопанското друштво АКСЕЛ ЦАПИТАЛ ДОО Белград и извештајот за наплата од странство образец 743 издаден на ден 11.8.2022 година од НЛБ Банка АД Скопје, Друштвото за производство, трговија и услуги „ДА АНД ЦО“ ДООЕЛ Скопје во целост му го пренесува непаричниот влог во износ од 1.205.793,00 евра на Стопанското друштво АКСЕЛ ЦАПИТАЛ ДОО Белград за надоместок од 110.000,00 евра.

Потеклото на парите кои Стопанското друштво АКСЕЛ ЦАПИТАЛ ДОО Белград ги внесува во основната главнина на Глобал Гаминг ДООЕЛ Скопје, како и потеклото на парите со кои ги купува уделите од претходните содружници е од добивка исплатена на Стопанското друштво АКСЕЛ ЦАПИТАЛ ДОО Белград од страна на КАСИНОС АУСТРИА ИНТЕРНАЦИОНАЛ МАКЕДОНИЈА Скопје Карпош, Северна Македонија, видно од налог бр.2150600874 издаден на ден 30.5.2022 година од УниКредит Банка Србија АД Белград и ЕБС -девизен-извод издаден на ден 14.9.2021 година од Ерсте Банка АД Нови Сад.

Доставеното барање за добивање на лиценца се однесува на приредување на игри на среќа во автомат клуб, што произлегува од доставените правила за игри на среќа на автомати донесени од Друштвото за приредување на игри на среќа „ГЛОБАЛ ГАМИНГ“ ДООЕЛ Скопје кои се во согласност со член 92 ставови (1) и (2) од Законот за игрите на среќа и за забавните игри.

Од доставените 40 уверенија издадени од Друштвото за услуги, техничко испитување и анализа на автомати и маси за игри на среќа „ВИП ИНТЕЛ“ ДООЕЛ Кочани се утврди дека поставените автомати во автомат клубот се технички исправни за употреба.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од доставеното мислење бр.22-1001/2 од 15.3.2018 година од Управата за јавни приходи, Генерална дирекција Скопје се утврди дека Друштвото за приредување на игри на среќа „ГЛОБАЛ ГАМИНГ“ ДООЕЛ Скопје е официјално поврзано на системот за размена на податоци помеѓу НИС системот на автомат клубот со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за приредување на игри на среќа „ГЛОБАЛ ГАМИНГ“ ДООЕЛ Скопје.

Според член 2 точка 23) од Законот за игрите на среќа и за забавните игри, („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/16, 23/16, 178/16 и Службен весник на Република Северна Македонија“ бр.251/22), игри на среќа во автомат клуб се игри кои се приредуваат на автомати, електронски рудети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен цек пот со исти и истовремени можности на сите учесници во играта. Според точка 24) од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Согласно член 25 став (1) точка 1) од Законот за игрите на среќа и за забавните игри, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри.

Во согласност со член 87 став (1), лиценцата за приредување на игри на среќа во автомат клуб се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1), трговското друштво на кое му е издадена лиценца согласно со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Северна Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став (2) од Законот за игрите на среќа и за забавните игри, за добивање на лиценца се плаќа надоместок во износ од 78.750 евра во денарска противвредност по средниот курс на Народната банка на Република Северна Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Северна Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Приредувачот на игрите на среќа во автомат клуб, согласно член 90 став 1 од Законот за игрите на среќа и за забавните игри, за обезбедување на исплатата на добивките на учесниците во игрите на среќа во автомат клуб, за плаќање на јавните давачки утврдени со закон, како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Северна Македонија, во износ од 1.000 евра во денарска противвредност по средниот курс на Народната банка на Република Северна Македонија на денот на уплатата на депозитот, односно на денот на издавањето на банкарската гаранција, за секој автомат за игри на среќа поставен во автомат клубот. Доколку приредувачот не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата, поради што се одлучи како во точките 8 и 9 од диспозитивот на оваа лиценца.

Согласно член 94 став 1 и 2 од Законот за игрите на среќа и за забавните игри, за приредување на игрите на среќа во автомат клуб приредувачот на игри на среќа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа, поради што се одлучи како во точката 10 од диспозитивот на оваа лиценца. Приредувачот

на игри на среќа во автомат клуб, на месечна основа, за финансирање на спортот плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство, поради што се одлучи како во точка 11 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 14 од диспозитивот на оваа лиценца.

Со оглед на тоа што Друштвото за приредување на игри на среќа „ГЛОБАЛ ГАМИНГ“ ДООЕЛ Скопје достави комплетна документација, Министерството за финансии предлага Владата на Република Северна Македонија да ја издаде лиценцата за приредување на игри на среќа во автомат клуб на Друштвото за приредување на игри на среќа „ГЛОБАЛ ГАМИНГ“ ДООЕЛ Скопје.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

Бр. 41-11743/ 4
28 ноември 2023 година
Скопје

Заменик на претседателот
на Владата на Република
Северна Македонија
д-р Бојан Марички



Подготвил: Христина Мишевска, помлад соработник
Проверил: Никола Пасков, раководител на одделение
Катерина Јаневска, раководител на одделение
Контролирал: Стојанчо Радичевски, помошник раководител на сектор
Jetmira Mallqi, помошник раководител на сектор
Согласен: Снежана М Пендовски, државен советник
Зоран Бриљарчевски, раководител на сектор
Одобрил: м-р Методија Димовски, генерален секретар на Владата

